

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ బ్రహ్మపురాణే మార్కండేయ కృతా
॥ శ్రీబాలముకుంద స్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీబాలముకుంద స్తుతిః ॥

శ్రీ మార్కండేయ ఉవాచ

దేవదేవ జగన్నాథ మాయాబాలవపుర్ధర।

త్రాహి మాం చారుపద్మాక్ష దుఃఖితం శరణాగతం ॥ 1 ॥

సంతప్తోఽస్మి సురశ్రేష్ఠ సంవర్తాఘ్నేన వహ్నినా।

అంగారవర్షభీతం చ త్రాహి మాం పురుషోత్తమ ॥ 2 ॥

శోషితశ్చ ప్రచండేన వాయునా జగదాయునా।

విహ్వలోఽహం తథా శ్రాంతస్త్రాహి మాం పురుషోత్తమ ॥ 3 ॥

తాపితశ్చ తశామాత్యైః ప్రలయావర్తకాదిభిః।

న శాంతిమధిగచ్ఛామి త్రాహి మాం పురుషోత్తమ ॥ 4 ॥

తృషితశ్చ క్షుధావిష్టో దుఃఖితశ్చ జగత్పతే।

త్రాతారం నాత్ర పశ్యామి త్రాహి మాం పురుషోత్తమ ॥ 5 ॥

అస్మిన్నేకార్ణవే ఘోరే వినష్టే సచరాచరే।

న చాంతమధిగచ్ఛామి త్రాహి మాం పురుషోత్తమ ॥ 6 ॥

తవోదరే చ దేవేశ మయా దృష్టం చరాచరం।

విస్మితోఽహం విషణ్ణశ్చ త్రాహి మాం పురుషోత్తమ ॥ 7 ॥

సంసారేఽస్మిన్నిరాలంబే ప్రసీద పురుషోత్తమ।

ప్రసీద విబుధశ్రేష్ఠ ప్రసీద విబుధప్రియ ॥ 8 ॥

ప్రసీద విబుధాం నాథ ప్రసీద విబుధాలయ।

ప్రసీద సర్వలోకేశ జగత్కారణకారణ ॥ 9 ॥

ప్రసీద సర్వకృద్దేవ ప్రసీద మమ భూధర।
ప్రసీద సలిలావాస ప్రసీద మధుసూదన॥ 10 ॥

ప్రసీద కమలాకాంత ప్రసీద త్రిదశేశ్వర।
ప్రసీద కంసకేశిఘ్న ప్రసీదారిష్టనాశన॥ 11 ॥

ప్రసీద కృష్ణ దైత్యఘ్న ప్రసీద దనుజాంతక।
ప్రసీద మధురావాస ప్రసీద యదునందన॥ 12 ॥

ప్రసీద శక్రావరజ ప్రసీద వరదావ్యయ।
త్వం మహీ త్వం జలం దేవ త్వమగ్నిస్త్యం సమీరణః॥ 13 ॥

త్వం నభస్త్యం మనశ్చైవ త్వమహంకార ఏవ చ।
త్వం బుద్ధిః ప్రకృతిశ్చైవ సత్త్వాద్యాస్త్యం జగత్పతే॥ 14 ॥

పురుషస్త్యం జగద్వ్యాపీ పురుషాదపి చోత్తమః।
త్వమింద్రియాణి సర్వాణి శబ్దాద్యా విషయాః ప్రభో॥ 15 ॥

త్వం దిక్పాలాశ్చ ధర్మాశ్చ వేదా యజ్ఞాః సదక్షిణాః।
త్వమింద్రస్త్యం శివో దేవస్త్యం హవిస్త్యం హుతాశనః॥ 16 ॥

త్వం యమః పితృరాట్దేవ త్వం రక్షోధిపతిః స్వయం।
వరుణస్త్యమపాం నాథ త్వం వాయుస్త్యం ధనేశ్వరః॥ 17 ॥

త్వమీశానస్త్యమనంతస్త్యం గణేశశ్చ షణ్ముఖః।
వసవస్త్యం తథా రుద్రాస్త్యమాదిత్యాశ్చ ఖేచరాః॥ 18 ॥

దానవాస్త్యం తథా యక్షాస్త్యం దైత్యాః సమరుద్గణాః।
సిద్ధాశ్చాస్పరసో నాగా గంధర్వాస్త్యం సచారణాః॥ 19 ॥

పితరో వాలఖిల్యాశ్చ ప్రజానాం పతయోఽచ్యుత |
మునయస్త్యమృషిగణాస్త్యమశ్వినౌ నిశాచరాః || 20 ||

అన్యాశ్చ జాతయస్త్యం హి యత్కించిజ్జీవసంజ్ఞితం |
కిం చాత్ర బహునోక్తేన బ్రహ్మాదిస్తంబగోచరం || 21 ||

భూతం భవ్యం భవిష్యం చ త్వం జగత్సచరాచరం |
యత్తే రూపం పరం దేవ కూటస్థమచలం ధ్రువం || 22 ||

బ్రహ్మాద్యాస్తన్న జానంతి కథమన్యేఽల్పమేధసః |
దేవ శుద్ధస్వభావోఽసి నిత్యస్త్యం ప్రకృతేః పరః || 23 ||

అవ్యక్తః శాశ్వతోఽనంతః సర్వవ్యాపీ మహేశ్వరః |
త్వమాకాశః పరః శాంతో అజస్త్యం విభురవ్యయః || 24 ||

ఏవం త్వాం నిర్గుణం స్తోతుం కః శక్నోతి నిరంజనం |
స్త్యతోఽసి యన్మయా దేవ వికలేనాల్పచేతసా |
తత్సర్వం దేవదేవేశ క్షంతుమర్హసి చావ్యయ || 25 ||

|| ఇతి శ్రీబాలముకుంద స్తుతిః సంపూర్ణా ||